

**ఆహూజ్ నల్లాహు అలైహి వసల్లం గొప్ప అనుచరులైన**

**హజ్రత్ మున్అబ్ బిన్ ఉమైర్ (రజి) సర్దుణముల విశ్వాసభరిత ప్రస్తావన**

హజ్రత్ అబూరుల్ ముఖిన్ ఖలీఫతుల్ మసీహిల్ ఖామిస్ అయ్యుద్దహుల్లాహు తఆలా బినసిహిల్ అజీజ్ 07.08.2020

తేదీ - మస్జిద్ బైతుల్ ఫుతుూహ్, మోడ్రస్, ఇండ్లాండ్ లో ప్రసంగించిన ఖుత్బా జమా సారాంశము

أَشْهَدُ أَنْ لَا إِلَهَ إِلَّا اللَّهُ وَحْدَهُ لَا شَرِيكَ لَهُ وَأَشْهَدُ أَنَّ مُحَمَّدًا عَبْدُهُ وَرَسُولُهُ أَمَّا بَعْدُ فَأَعُوذُ  
بِاللَّهِ مِنَ الشَّيْطَانِ الرَّجِيمِ - بِسْمِ اللَّهِ الرَّحْمَنِ الرَّحِيمِ - الْحَمْدُ لِلَّهِ رَبِّ الْعَالَمِينَ - الرَّحْمَنِ  
الرَّحِيمِ - مَلِكِ يَوْمِ الدِّينِ - إِيَّاكَ نَعْبُدُ وَإِيَّاكَ نَسْتَعِينُ - اهْدِنَا الصِّرَاطَ الْمُسْتَقِيمَ - صِرَاطَ  
الَّذِينَ أَنْعَمْتَ عَلَيْهِمْ غَيْرِ الْمَغْضُوبِ عَلَيْهِمْ وَلَا الضَّالِّينَ -

తషహుద్, తఅవ్వజ్, సూర ఫాతిహా పఠనానంతరం హుజూరె అన్వర్ అయ్యుద్దహుల్లాహు తఆలా బినసిహిల్ అజీజ్ క్రింది సూక్తులను సఠించిరి.

يُرِيدُونَ لِيُطْفِئُوا نُورَ اللَّهِ بِأَفْوَاهِهِمْ وَاللَّهُ مُتِمُّ نُورِهِ وَلَوْ كَرِهَ الْكَافِرُونَ ①  
هُوَ الَّذِي أَرْسَلَ رَسُولَهُ بِالْهُدَى وَدِينِ الْحَقِّ لِيُظْهِرَهُ عَلَى الدِّينِ كُلِّهِ وَلَوْ كَرِهَ الْمُشْرِكُونَ ②

(అస్సఫ్:9-10)అనగా వారు తమ నోటి శ్వాసల నుండి అల్లాహ్ జ్యోతిని ఆర్పివేయుటకు కొరుచు న్నారు. అవిశ్వాసులు ఇష్టపడకున్నను అల్లాహ్ తమ జ్యోతిని పూర్తి చేసి తీరును. అల్లాహ్ కు సమానులుగా చేయువారు ఎంత అసహ్యించుకొనినను తమ ప్రవక్తకు మార్గదర్శనము, సత్యధర్మమునిచ్చి దీనిని సర్వమతములను గెలుచుటకు పంపినది ఆ అల్లాహ్ యే.

ఈ రోజు ఆగష్టు 7వ తేది. జమాఅత్ అహ్మదియ్య యూ.కే ప్రణాళిక ప్రకారం ఈ రోజు యూ.కే జల్నా సాలానా యొక్క మొదటి రోజు. కాని ప్రపంచ వ్యాప్తముగా వ్యాపించినటు వంటి ఈ వైరస్ కారణం వలన ఈ సంవత్సరము ఈ జల్నా సాలానా నిర్వహించబడడం లేదు. అల్లాహ్ తాలా త్వరగా పరిస్థితులను మెరుగు పరుచుగాకా!. మనం సాంప్రదాయబద్ధముగా పూర్వ వైభవంతో మరల ఈ జల్నా సాలానాను నిర్వహించుకొను భాగ్యమును పొందుదుముగాకా!, పరస్పరం కలుసుకొని ప్రేమాభిమానాలు, సోదరత్వంను పెంపొందించు కొందుము గాకా!, జల్నా సాలానా కార్యక్రమాలను ఆలకిస్తూ మన ఆధ్యాత్మిక, విజ్ఞాన స్థితి గతులను గతంలో వలే మెరుగుపర్చుకొందుము గాకా!. మొత్తానికి ఆ లోటును చాలా వరకు పూర్తి చేయుటకు ఎం.టి.వి ప్రయత్నిస్తుంది. ఈ క్రమంలోనే గత సంవత్సరం వివిధ దేశాలలో నేను చేసిన ప్రసంగాలను మరియు కొన్ని ప్రత్యక్ష ప్రసారాలను ప్రసారం చేసే కార్యక్రమాలను రూపొందించడం జరిగింది. ఇన్నా అల్లాహ్ ఈ కార్యక్రమాలు జమాఅత్ సభ్యుల ఆధ్యాత్మిక మరియు విజ్ఞాన పరిస్థితులను మెరుగు పరుస్తాయని నేను విశ్వసించుచున్నాను.

కావున ఈ మూడు రోజులు మీ మీ గృహాలలో ఉంటూ ఈ కార్యక్రమాలను తిలకించండి. అదే విధముగా ప్రతి సంవత్సరము అల్లాహ్ తాలా జమాఅత్ పై కురిపించునట్టి అనుగ్రహాల పరంపర నివేదికను గత సంవత్సరముది గాకుండా ఈ సంవత్సరపు నివేదికనే ఎం.టి.ఎ ద్వారా చదివి వినిపించాలనే ఆలోచన కూడ నాకు కల్గినది. తద్వారా జమాఅత్ సభ్యుల విశ్వాస స్థితి కూడ మెరుగు పడుతుంది. గత ఆరు, ఏడు నెలలుగా నెలకొన్న పరిస్థితుల కారణంగా, బయటికి వెళ్ళి ఎక్కువ స్థాయిలో చేయవలసిన పనులు ఆశించిన మేరకు జరుగకున్నను అల్లాహ్ తాలా అనుగ్రహం వలన జమాఅత్ అభివృద్ధికి తగిన స్థాయిలో నెరవేర్చబడ్డాయి. పైగా ఈ మధ్యకాలంలోనే శిక్షణ మరియు జమాఅత్ పరమైన సంబంధాలలో చాలా వరకు పటిష్ఠత ఏర్పడిందని అనేకులు కూడ నాకు తమ ఉత్తరాలలో వ్రాసారు. ఈ క్రమంలోనే అనేకులు వారికి మరియు వారి పిల్లలకు జమాఅత్ తో అనుబంధం ఏర్పడిందని లేఖలలో వ్రాస్తున్నారు. మొత్తానికి నేను నివేదికను చదివి వినిపిస్తాను అని తెల్పినాను. ఈ విషయంలో తెలియజేయునదేమనగా, ప్రతి సంవత్సరం జల్సా సాలానా యొక్క రెండవ రోజున ఈ నివేదికలో అధిక భాగాన్ని చదివి వినిపించేవాడిని, కాని సమయం తక్కువగా ఉండడం వలన ఆ నివేదికను పూర్తిగా వినిపించలేక పోయాము. కాని ఈ సంవత్సరము సమయం కలసి వచ్చినందున జమా రోజు కూడ ఆ నివేదికలో కొంత భాగాన్ని వినిపించాలని నిర్ణయించాను. ఆ తరువాత మిగిలిన భాగాన్ని ఆదివారం సాయంత్రం ప్రంగణంలో సభను నిర్వహించి ప్రత్యక్ష ప్రసారం ద్వారా వినిపించాలని నిర్ణయించాము. కావున నేటి జమాలో మరియు ఆదివారం సాయంత్రం నాటి కార్యక్రమములో నివేదికను పూర్తి స్థాయిలో చదివి వినిపించలేక పోవచ్చును, కావున ఇన్నా అల్లాహ్ విశ్వాస భరితమైన సంఘటణలన్నింటిని వినిపించుటకు ప్రయత్నించెదము. ఇన్నా అల్లాహ్.

ఈ నివేదికలోని విశ్వాస భరిత సంఘటణలను వినిపించడానికి ముందు హజ్రత్ మసీహ్ మౌహూద్ అలైహిస్సలాతు వస్సలాం గారి ఉపదేశాలలో కొన్నింటిని మీ ముందు చదివి వినిపించెదను. ఆ ఉపదేశాలలో నేను పఠించినటు వంటి పై సూక్తికి చెందిన వివరణ కూడ కొంత మేరకు గలదు. ఈ ఉపదేశాల ద్వారా నేడు ఇస్లాం ప్రచారం, ఈ ద్వితీయ ప్రచార కాలంలో కేవలం వారితోనే ముడిపడి యున్నదని మరియు అన్ని రకాల వ్యతిరేకతలు ఎదురైనప్పటికీ కూడ వారి పరంపర ఇన్నా అల్లాహ్ పుష్టిస్తుంది, ఫలిస్తుంది, వ్యాపిస్తుంది అనే విషయం కూడ ఎంతో స్పష్టముగా తెలుస్తుంది. ఇది అల్లాహ్ తాలా చేసిన వాగ్దానం. ఈ వాగ్దానంను నివేదికలు మరియు విశ్వాస భరిత ఘటణల రూపంలో మీ ముందు వినిపించెదను. ఫలితముగా వారు చేసినవి కేవలం వాగ్దానాలే గాకుండా అవి వారికి మరియు వారి జమాఅత్ కు అందునట్టి అల్లాహ్ తాలా సహాయ సహాకారాలనే విషయాన్ని ఆ ఘటణలు స్వయముగా తెలుపుచున్నాయి. ఈ అభివృద్ధిని ప్రపంచంలో ఏ శక్తి కూడ అడ్డుకోలేదు. హజ్రత్ మసీహ్ మౌహూద్ అలైహిస్సలాం ఈ విధముగా తెల్పినారు:

నాపై ఈ ఖుర్ఆన్ సూక్తి దైవవాణిగా అవతరించి సుమారుగా 20 సంవత్సరాలు అవుతుంది.

హువల్లజి అర్సల రసూలహు బిల్ హుదా వ దీనుల్ హఖ్ఖి లి యుజ్జేహిరహు అల ధీని కుల్లిహి

అనగా అల్లాహ్ తన సందేశహారుడిని మార్గదర్శకంతో, స్వచ్ఛమైన ధర్మముతో అవతరింప జేశాడు. తద్వారా అతడు తన ధర్మానికి ప్రపంచంపై ఆధిక్యతను ప్రసాదించును. మరల ఇట్లన్నారు. ఈ దైవవాణి ద్వారా నాకు తెలియజేసిన అర్థమేమనగా, నా హస్తాల ద్వారా అల్లాహ్ తాలా ఇస్లాం

ధర్మమునకు ఇతర అన్ని ధర్మాలపై విజయాన్ని చేకూర్చుటకై అల్లాహ్ తాలా నన్ను తన వైపు నుండి అవతరింపజేశాడు. ఇక్కడ గుర్తుంచుకోవలసిన మరొక విషయమేమనగా, పవిత్ర ఖుర్ఆన్‌లో ఈ సూక్తి ఒక గొప్ప భవిష్యవాణి రూపంలో పేర్కొనడం జరిగింది. ఈ భవిష్యవాణి మసీహ్ మౌవూద్ హస్తములతో పూర్తి గావించబడునని పరిశోధకులు, ఉలమాలు అభిప్రాయాన్ని కల్గియున్నారు. కావున నా కన్న పూర్వము గతించిననటు వంటి దైవజనికులు మరియు దైవ జ్ఞానపరులలో ఏ ఒక్కరు కూడ ఈ భవిష్యవాణి తనను గూర్చియే చేయబడిందని పేర్కొనలేదు. అదే విధముగా పైన పేర్కొనబడిన సూక్తి నా పక్షంలో నాపై అవతరించబడిందని కూడ ఎలాంటి ప్రకటనలు చేయలేదు. కాని నా కాలం ప్రారంభమైన తరువాతే నాపై ఈ సూక్తి అవతరించినది. అంతేగాకా ఈ సూక్తిలో పేర్కొనబడిన వాడవు నీవే అని కూడ తెలుపడం జరిగింది. నీ చేతుల ద్వారానే నీ కాలంలోనే ఇస్లాం ధర్మపు వైభవం ఇతర అన్ని ధర్మాలపై బహిర్గతమవుతుందని కూడ తెలియజేయడం జరిగింది.

అల్లాహ్ తాలా అనుగ్రహం వలన ఈ సంవత్సరము ప్రపంచం మొత్తం మీద పాకిస్తాన్‌ను మినహాయించి 288 నూతన ప్రదేశాలలో జమాఅత్ ఏర్పడింది. ఈ నూతన ప్రదేశాలలోనే కాకుండా సుమారు ఒక వెయ్యికి పైగా అనగా 1040 నూతన ప్రాంతాలలో మొదటి సారిగా అహ్మదియ్యు జమాఅత్ స్థాపన ఏర్పాటు చేయడం జరిగింది. నూతన ప్రాంతాలలో జమాఅత్‌ను స్థాపించు వ్యవహారంలో సెరలేవన్ మొదటి స్థానంలో ఉన్నది. ఈ దేశంలో 40 నూతన ప్రాంతాలలో జమాఅత్‌ను స్థాపించడం జరిగింది. దాని తరువాత కోంగో కొన్జాషా దేశం రెండవ స్థానంలో ఉన్నది. ఇక్కడ 31 నూతన ప్రాంతాలలో జమాఅత్‌ను స్థాపించడం జరిగింది. మూడవ స్థానంలో ఘానా గలదు. ఈ దేశంలో 23 నూతన ప్రాంతాలలో జమాఅత్‌ను స్థాపించడం జరిగింది. ఇవియే గాకుండా అనేక ఇతర దేశాలలో కూడ 10 నుండి 12, 8 నుండి 9 వరకు , 2 నుండి 3వరకు జమాఅత్‌లను స్థాపించడం జరిగింది. ఈ దేశాలలో గేంబియా, లైబీరియా, బెనీన్, అయివరి కోస్ట్, నైజీరియా, సెనిగాల్, గని బసావు, తంజానీయ, గని కనాకరి, నైజీరియా, టోగూ సౌతూమే, కేమ్రూన్, టర్కీ కోంగో, బ్రెజీల్, యుగేండా మొ॥నవి గలవు.

అల్లాహ్ తాలా అనుగ్రహం వలన ఈ సంవత్సరం నిర్మించిన, లభించిన మొత్తం మస్జిద్ సంఖ్య 217. వాటిలో 124 మస్జిద్‌లను నూతనముగా నిర్మించగా, 93 మస్జిద్‌లు నిర్మించినవి మనకు లభించాయి. వీటిలో యు.కే, ఫ్రాన్స్, జర్మనీ, భారతదేశం, ఇండోనేషియా, ఘానా, నైజీరియా, సెరలేవన్, బెనీన్, బుకీనాఫాసు, లైబీరియా, ఐవరి కోస్ట్, గని బసావు, తంజానియా, యుగాండా, మాలి కోంగో, కన్యాషా, కేమ్రూన్, సెనిగాల్, గని కనాకరి, టోగోచార్డ్, జీంబియా, ఆస్ట్రేలియా మొ॥న దేశాలు గలవు. ప్రపంచంలోని సుమారు అన్ని దేశాలలో ప్రత్యేకించి నాలుగు పెద్ద ఖండాలలో అల్లాహ్ తాలా అనుగ్రహం వలన మనకు మస్జిద్‌లను నిర్మించు భాగ్యం లభించినది. నార్వేలోని కర్స్చాన్ జమాఅత్ ప్రాంతంలో మస్జిద్ కొరకు ఒక చర్చిని కొనుగోలు చేయడం జరిగింది. ఈ నగరంలో 2017, జులైలో ఒక కంపెనీకి చెందిన ఒక చిన్న కార్యాలయమును కొనుగోలు చేయడం జరిగింది. అక్కడే నమాజ్ సలుపడం, జమాఅత్ కార్యక్రమాలను నిర్వహించడం ప్రారంభించారు.

రఖీమ్ ప్రెస్ ద్వారా ఆఫ్రికాలో కూడ పనులు చక్కబడుతున్నాయి. యు.కే ఆధ్వర్యంలో ఆఫ్రికాలో కూడ అనేక దేశాలలో రఖీమ్ ప్రెస్ ద్వారా ప్రచురణలు జరుగుతున్నాయి. ఈ సంవత్సరము మన రఖీమ్ ప్రెస్ ద్వారా 3 లక్షల 60 వేల 240 పుస్తకాలను ప్రచురించడం జరిగింది. ఇవియే గాకుండా

మువాజినాయే మజ్హబ్, అన్నుస్రత్ సంచిక, వఫ్ఫే నౌ సంచికలు మరియు, ఇస్మాయీల్‌లతో పాటు పాంప్లెట్స్, జమాఅత్ కార్యాలయాలకు చెందిన స్టేషురికి చెందిన ప్రతులను కూడ ఈ ప్రెస్‌లోనే ప్రచురించడం జరిగింది. యస్సర్నల్ ఖుర్ఆన్‌లో ప్రచురించిన ముద్రణను మన్జూర్ ముద్రణ అని నామకరణం చేయడం జరిగింది. ఈ సంవత్సరము ఆ ముద్రణను అనుసరించే పవిత్ర ఖుర్ఆన్‌ను కూడ ముద్రించడం జరుగుతుంది. ఇందుకై గత 6, 7 సంవత్సరాల నుండి కృషి చేయడం జరుగుతుంది. ఈ బాధ్యతను ఖాదియాన్ ప్రెస్‌కు అప్పగించడం జరిగింది. తద్వారా మన జమాఅత్‌కు మన్జూర్ అనే ఒక ప్రత్యేక ముద్రణ అందుబాటులో ఉంటుంది. నజారత్ ఇషాఅత్ వారు ఈ బాధ్యతను ఎంతో ఉత్తమముగా నిర్వహించారు. అల్ హందులిల్లాహ్. ఎంతో అందముగా, ఆకర్షించునట్టుగా పవిత్ర ఖుర్ఆన్‌ను ముద్రించడం జరిగింది. రంగులతో కూడిన బార్డర్, అట్టకూడ చాలా అందముగా ఉన్నాయి. యు.కేకు అందించిన ప్రతులు చాలా త్వరగా అమ్ముడుపోయాయి. త్వరలోనే మనం రెండవ ముద్రణ కూడ ముద్రించవలసి వస్తుందనే నమ్మకం కల్గుతుంది. చూడచక్కని ముద్రణ. అట్ట మరియు లోపలి అక్షరమాల, కాగితం వంటివి చాలా గొప్పగా ఉన్నాయి. ప్రత్యేకించి బైడింగ్ చాలా బాగుంది. నేను ముందుగా తెల్పినట్లుగా పవిత్ర ఖుర్ఆన్ ముద్రణను కూడ యస్సర్నల్ ఖుర్ఆన్ ముద్రణకు అనుగుణముగానే ముద్రించడం జరిగింది. ఆ ముద్రణకే మన్జూర్ అని నామకరణం చేయడం జరిగింది.

వకాలతే ఇషాఅత్ వారి ప్రచురణను చూసినచో 93 దేశాల నుండి అందిన నివేదిక ప్రకారం 407 వివిధ రకాల పుస్తకాలను అదే విధముగా 42 భాషలలో వివిధ పాంప్లెట్స్, ఫోల్డర్స్‌లు కలిపి 42 లక్షల 56వేల 659 సంఖ్యలో ప్రచురించడం జరిగింది. ఇందులో చాలా దేశాలు గలవు. వారి లీస్ట్ చాలా పెద్దగా ఉన్నది.

వివిధ దేశాలలో ప్రాంతీయ పరంగా జమాఅత్ సంచికల ప్రచురణలు.

నేడు ప్రపంచమంతట 94 భాషలలో శిక్షణలతో కూడిన, విజ్ఞాన పరమైన వ్యాసాలను ప్రచురిస్తున్న పత్రికలు, సంచికలు ప్రచురించ బడుతున్నాయి. 29 భాషలలో పత్రికలు, సంచికలు ప్రచురించ బడుతున్నాయి. 25కాదు 29 భాషలలో ప్రచురించబడుతున్నాయి.

మిగతా నివేదిక భగమును వచ్చే ఆదివారము వినిపించెదను. ఇన్‌షాఅల్లాహ్.



(Summary: Office Nashr-o-Isha'at, ranslation: Incharge Telugu Desk)

**BOOK POST (PRINTED MATTER)**

<p>From,</p> <p>.....</p> <p>.....</p> <p>.....</p> <p>.....</p>	<p>To,</p> <p>.....</p> <p>.....</p> <p>.....</p> <p>.....</p>
--	--